

హైదరాబాద్: ఎన్నికలకు ముందు కాంగ్రెస్ ఇచ్చిన ఆరు గ్యారంటీలకు చట్టబద్ధత కల్పించేందుకు బీఆర్ఎస్ ప్రైవేటు బిల్లు ప్రతిపాదించింది. ఈ మేరకు ఆ పార్టీ ఎమ్మెల్యేలు శాసనసభ కార్యదర్శికి నోటీసులు ఇచ్చారు. అంతేకాకుండా బిల్లు ప్రతిని సభాపతి గడ్డం ప్రసాద్ కుమార్ కు అందజేశారు. బిల్లును ఈ సమావేశాల్లోనే అనుమతించాలని కోరారు.

స్టీల్ ప్లాంట్ కి కాదు.. స్టీల్ సిటీ కి పునాది వేశాం: చంద్రబాబు

అనకాపల్లి: ఉత్తరాంధ్రలోని నక్కవల్లిలో కొత్త చరిత్ర లిఖిస్తున్నామని సీఎం చంద్రబాబు అన్నారు. విశాఖ ఉక్కు పరిశ్రమకంటే.. అతిపెద్ద పరిశ్రమ రాజయ్యపేటలో ఏర్పాటు కాబోతోందన్నారు. ఆర్నెలార్ మిత్తల్ స్టీల్ ప్లాంట్ కు శంకుస్థాపన సందర్భంగా ఏర్పాటు చేసిన బహిరంగ సభలో చంద్రబాబు



ప్రసంగించారు. ఆర్నెలార్ మిత్తల్ పెట్టుబడిని గొప్ప మలుపుగా అభివృద్ధిచేశారు. “ భారత్ లోనే అతిపెద్ద స్టీల్ ప్లాంట్ నక్కవల్లిలో ఏర్పాటు కాబోతోంది. ప్రపంచంలోనే నింబర్వన్ ఉక్కు పరిశ్రమగా ఆర్నెలార్ మిత్తల్ స్టీల్ ప్లాంట్ కాబోతోంది. కేంద్రం సహకారం ఉండటం వల్లే ఈ ప్లాంట్ సాధ్యమవుతోంది.

రాష్ట్రాన్ని పునర్నిర్మాణం చేస్తామని ఎన్నికల్లో హామీ ఇచ్చాం. అభివృద్ధి, సంక్షేమం, సుపరిపాలన చేస్తామని హామీ ఇచ్చాం. ఇచ్చిన హామీలను 20 నెలల్లో పూర్తి చేశాం. ఏ పని తలపెట్టినా బేషరతుగా మద్దతిస్తున్న పవన్ కల్యాణ్ కు ధన్యవాదాలు. ఈ ప్రాజెక్టు తీసుకొచ్చేందుకు ప్రణాళికాబద్ధంగా పని చేసిన లోకేశ్ కు అభినందనలు. 5,465 ఎకరాల్లో ఆర్నెలార్ స్టీల్ ప్లాంట్ ఏర్పాటు కాబోతోంది. దీని ద్వారా ప్రత్యక్షంగా, పరోక్షంగా లక్ష మందికి ఉపాధి లభిస్తుంది. ఈ ప్రాజెక్టును రెండు దశల్లో పూర్తి చేస్తాం. ఇవాళ స్టీల్ ప్లాంట్ కి కాదు.. స్టీల్ సిటీ కి పునాది వేశాం. 2028 డిసెంబర్ నుంచి స్టీల్ ఉత్పత్తి ప్రారంభమవుతుంది. ఈ ప్లాంట్ ద్వారా ఈ ప్రాంత రూపురేఖలో మారిపోతాయి. ఈజ్ ఆఫ్ డూయింగ్ బిజినెస్ నుంచి స్టీల్ ఆఫ్ డూయింగ్ బిజినెస్ వైపు వెళ్తున్నాం.

ప్రపంచంలో ఎక్కడా లేని విధంగా రికార్డు స్థాయిలో భూ సేకరణ చేశాం.

దేశంలోనే పెట్టుబడులకు ఏపీ గమ్యస్థానం. ఏపీలో ఉన్నన్ని వనరులు ఎక్కడా లేవు. అద్భుత విజయాలకు పెట్టుబడిదారులు ఏపీని కేంద్రంగా చేసుకోవాలి. ఇప్పటికీ రూ.20 లక్షల కోట్ల పెట్టుబడులు సాధించాం. మూడేళ్లలో 22 లక్షల మందికి ఉద్యోగ అవకాశాలు కల్పిస్తాం. విశాఖను ప్రపంచస్థాయి నగరంగా చేస్తాం. విశాఖ, అమరావతి, తిరువతిని మూడు రీజియన్లుగా అభివృద్ధి చేస్తాం. రేర్ ఎర్డ్ మినరల్స్ హబ్ గా విశాఖ తయారవుతుంది.” అని చంద్రబాబు అన్నారు.

చంద్రబాబు వల్లే పెట్టుబడులు సాధ్యం: పవన్ కల్యాణ్

ఆర్నెలార్ స్టీల్ ప్లాంట్ భూమిమాజులో పాల్గొనడం సంతోషంగా ఉందని డిప్యూటీ సీఎం పవన్ కల్యాణ్ అన్నారు. ఏపీలో పెట్టుబడులు పెరుతున్న స్టీల్ ప్లాంట్ ప్రతినిధులకు ధన్యవాదాలు తెలిపారు. స్టీల్ ప్లాంట్ ద్వారా లక్షమందికి ఉద్యోగ, ఉపాధి అవకాశాలు లభిస్తాయన్నారు. ఉత్తరాంధ్ర ప్రజలకు అధికంగా ఉపాధి అవకాశాలు లభిస్తాయన్నారు. “ఆర్నెలార్ స్టీల్ ప్లాంట్ పెట్టుబడులు మాలో విశ్వాసాన్ని పెంచాయి. పెట్టుబడులు రావాలంటే దార్శనికత ఉన్న నేత కావాలని ఎన్నికల్లో చెప్పాను. లక్షీ మిత్తల్ ను ఒప్పించి పెట్టుబడులు తీసుకురావాలంటే చంద్రబాబు వల్లే సాధ్యం. రాజకీయ ధురంధరుడు చంద్రబాబు వల్లే పెట్టుబడులు వస్తున్నాయి. అదే విషయాన్ని కేంద్ర హోం మంత్రి అమిత్ షా కూడా చెప్పారు. అత్యాధునిక సాంకేతికతతో దేశంలోనే అతిపెద్ద ఇంటిగ్రేటెడ్ గ్రీన్ ఫీల్డ్ స్టీల్ ప్లాంట్ ఏర్పాటు కాబోతోంది” అని పవన్ కల్యాణ్ తెలిపారు.

ఏపీ శరవేగంగా దూసుకుపోతోంది: కుమారస్వామి
చంద్రబాబు శ్రద్ధ, చొరవతో ఏపీ శరవేగంగా దూసుకుపోతోందని కేంద్ర మంత్రి కుమారస్వామి అన్నారు. చంద్రబాబు, పవన్ కల్యాణ్ వల్ల ఏపీ ప్రజలకు మంచి జరుగుతుందన్నారు. నారా లోకేశ్.. తండ్రికి తగ్గ తనయుడు అని కొనియాడారు. డబుల్ ఇంజన్ సర్కార్ వల్ల అభివృద్ధి ఏ విధంగా ఉంటుందో చెప్పేందుకు ఏపీని నిదర్శనమన్నారు. “ ఉక్కు పరిశ్రమలో అనేక సంస్కరణలు తీసుకొస్తున్నాం. విశాఖ ఉక్కు పరిశ్రమకు ఆర్థికంగా మద్దతిచ్చాం. విశాఖ ఉక్కు పరిశ్రమలో ఉత్పత్తి పెంచేలా చర్యలు చేపట్టాం” అని అన్నారు.



పశ్చిమాసియాలో పరిస్థితి ఆందోళనకరంగా ఉంది..

లోకసభలో ప్రధాని మోదీ

న్యూఢిల్లీ, మార్చి 23: పశ్చిమాసియాలో పరిస్థితి ఆందోళనకరంగా ఉందని ప్రధాని నరేంద్ర మోదీ చెప్పారు. ఇవాళ మధ్యాహ్నం రెండు గంటలకు ఆయన లోక్ సభలో మధ్యప్రాచ్యంలో యుద్ధం గురించి ప్రసంగించారు. మూడు వారాలుగా యుద్ధం కొనసాగుతోందన్న ప్రధాని మోదీ.. భారత్ ఇంధన అవసరాలను పశ్చిమాసియా తీరుస్తోందన్న విషయాన్ని గుర్తు చేశారు. ఈ యుద్ధం భారత్ కు ఎన్నో సవాళ్లు తీసుకొస్తుందని మోదీ అన్నారు. ప్రజలపై యుద్ధం తీవ్ర ప్రభావం చూపిస్తోందని కూడా ప్రధాని మోదీ వెల్లడించారు.

పశ్చిమాసియాలో కోటి మందికిపైగా భారతీయులు ఉన్నారని, గల్ఫ్ లో ఉన్న భారతీయుల రక్షణకు చర్యలు చేపట్టామని ప్రధాని మోదీ లోక్ సభలో చెప్పారు. 24 గంటలూ కంట్రోల్ రూమ్స్, హెల్ప్ లైన్స్ ఏర్పాటు చేశామని, 3.75 లక్షల మంది భారతీయులు క్రమంగా వెనక్కి వచ్చారని మోదీ తెలిపారు. పెట్రోల్, డీజిల్, వంటగ్యాస్ కొరత లేకుండా చర్యలు చేపట్టామన్నారు. పశ్చిమాసియా పరిస్థితిని నిశితంగా పరిశీలిస్తున్నామని చెప్పారు.

ఇస్తున్నామని, దేశంలో 60 శాతం 9+ ఉత్పత్తి చేస్తున్నామని, 41 దేశాల నుంచి ఇంధనం కొనుగోలు చేస్తున్నామని మోదీ స్పష్టం చేశారు. దేశంలో 53 లక్షల మెట్రిక్ టన్నుల పెట్రోల్ రిజర్వ్ ఉన్నాయని, హోయ్ జే నుంచి మరిన్ని నౌకలు భారత్ కు వస్తున్నాయని మోదీ వెల్లడించారు. రైల్వేలు విద్యుదీకరణతో 180 కోట్ల లీటర్ల డీజిల్ ఆదా అయిందని కూడా మోదీ లోక్ సభలో చెప్పారు. ప్రపంచానికి ఆర్థికమాంద్యం ముప్పు పొంచి ఉందన్న ప్రధాని, భారత్ పై మాంద్యం ప్రభావం వడకకుండా చూస్తున్నామని, ఎలాంటి సంక్షోభాన్నైనా ఎదుర్కొనేందుకు సిద్ధమని మోదీ అన్నారు.

నెల్లూరులో మత్స్యకారుల సమస్యలపై కీలక సమావేశం

నెల్లూరు: కలెక్టరేట్ లో మత్స్యకారుల సమస్యలపై విస్తృత సమావేశం నిర్వహించారు. ఈ సందర్భంగా మంత్రి ఆనం రామనారాయణ రెడ్డి మాట్లాడుతూ.. తమిళనాడుకు చెందిన మరబోట్లు మన ప్రాంత మత్స్యసంపదను దోచుకుపోతున్నారని ఆందోళన వ్యక్తం చేశారు. ఇటీవల స్థానిక మత్స్యకారులు నాలుగు మరబోట్లను తమ ఆధీనంలోకి తీసుకుని జాప్యం చేసి హోటల్ లో ఉంచినట్లు తెలిపారు. అయితే ఆ బోట్లను కాపలాదారుడు, పెద్దకాపులు విడుదల చేశారని మత్స్యకారులు చెబుతున్నారని పేర్కొన్నారు.



గస్తీ ఏర్పాటు చేయనున్నట్లు, మెరైన్ పోలీస్ స్పెషల్ బోట్లను వెంటనే మరమ్మత్తు చేయించనున్నట్లు తెలిపారు. పోలీస్, ఫిషరీస్, మెరైన్, అటవీ శాఖల సమన్వయంతో చర్యలు తీసుకుంటామని చెప్పారు. ముఖ్యమంత్రి చంద్రబాబు ఇప్పటికే పలు ఆదేశాలు జారీ చేశారని, మత్స్యకారులకు ప్రభుత్వం ఎప్పుడూ అండగా ఉంటుందని మంత్రి భరోసా ఇచ్చారు. ఈ సమావేశంలో మంత్రి ఆనం రామనారాయణ రెడ్డి తోపాటు కలెక్టర్ హిమాన్యు శిక్షా, ఎస్పీ అజితా, ఎమ్మెల్యే బీదా, ఎమ్మెల్యేలు సోమిరెడ్డి, కావ్యా కృష్ణారెడ్డి, ప్రశాంతిరెడ్డి, పాశం, విజయశ్రీ పాల్గొన్నారు.

అమరావతిలో ప్రపంచ స్థాయి ప్రమాణాలతో ఐకానిక్ కట్టడాలు: మంత్రి నారాయణ

అమరావతి, మార్చి 23: ఆంధ్రప్రదేశ్ రాజధాని అమరావతి నిర్మాణ వనరులపై రాష్ట్ర మున్సిపల్, పరిపాలన శాఖ మంత్రి పొంగూరు నారాయణ (సూర్య వీరఅలవతి పీఠాధిపతి) కీలక అవేదేట్స్ ఇచ్చారు. అసెంబ్లీ, హైకోర్టు, సెక్రటేరియట్ టవర్లను ప్రపంచ స్థాయి ప్రమాణాలతో ఐకానిక్ కట్టడాలుగా నిర్మిస్తున్నామని స్పష్టం చేశారు.

ఒకటిగా ఇది నిలుస్తుందని మంత్రి ధీమా వ్యక్తం చేశారు. మరో ఐదు టవర్లు.. అసెంబ్లీ, హైకోర్టుతో పాటు మరో ఐదు ఐకానిక్ టవర్లను అత్యున్నతంగా నిర్మిస్తున్నామని మంత్రి నారాయణ వెల్లడించారు. ఐకానిక్ భవనాలు కాబట్టి సాధారణ భవనాల కంటే వీటికి ఖర్చు కొంత ఎక్కువగా ఉంటుందని తెలిపారు. నిబంధనల అమలు ఇతర రాష్ట్రాల్లోని ఐకానిక్ భవనాల రేట్లతో పోల్చి వీటిని చూస్తున్నామని, ఎన్ఆర్ (ఱ=) రేట్ల ప్రకారం నిబంధనలను ఖచ్చితంగా పాటించి పారదర్శకంగా పనులు జరుగుతున్నాయని పేర్కొన్నారు.

ప్రపంచంలోనే అత్యుత్తమ అసెంబ్లీ భవనం ఏపీలో ఉంటుంది: మంత్రి నారాయణ



అమరావతి: రాజధాని అమరావతిపై వైకాపా నేతలు ఇష్టారీతిని మాట్లాడుతున్నారని ఏపీ మంత్రి నారాయణ ఆగ్రహం వ్యక్తం చేశారు. రాజధాని ఎలా కడతారనే భ్రమలో వైకాపా ఉందన్నారు. సోమవారం మీడియాతో ఆయన మాట్లాడారు. “అమరావతిలో కట్టేవి ఐకానిక్ భవనాలు. ప్రపంచంలోనే అత్యుత్తమ అసెంబ్లీ భవనం ఏపీలో ఉంటుంది. రాజధాని కోసం చేసిన అప్పులను భూముల అమ్మకాల ద్వారా తీరుస్తాం. గతంలో అధికారంలో ఉన్న వైకాపా ప్రభుత్వానికి ఆర్థిక ప్రణాళిక లేదు” అని నారాయణ అన్నారు.

రఘురామ కస్టోడియన్ టార్గెట్ కేసు.. ముగిసిన సునీల్ నాయక్ విచారణ



గుంటూరు: ఏపీ శాసనసభ డిప్యూటీ స్పీకర్ రఘురామకృష్ణ రాజు కస్టోడియన్ టార్గెట్ కేసులో ఐపీఎస్ అధికారి సునీల్ నాయక్ విచారణ ముగిసింది. విచారణ అధికారి ఎస్పీ రామోదర్ ఉదయం 10 గంటల నుంచి సాయంత్రం వరకు ఆయన్ను విచారించారు. హైకోర్టు ఆదేశాల మేరకు మార్చి 5వ తేదీ నుంచి 11వ తేదీ వరకు గుంటూరు సీసీఎస్ స్టేషన్ లో సునీల్ నాయక్ విచారణకు హాజరయ్యారు. అయితే మార్చి 12న విచారణకు హాజరు కాలేదు. తన తల్లి అనారోగ్యం కారణంగా పట్టా వెళ్లేందుకు హైకోర్టు అనుమతి కోరడంతో.. న్యాయస్థానం అందుకు సమ్మతించింది. ఇవాళ విచారణకు హాజరు కావాలని ఆదేశించింది. ఈ కేసులో సునీల్ ను పలు దఫాలుగా విచారించిన అధికారులు వివిధ అంశాలపై ప్రశ్నలు సంధించారు. అయితే, అతడి నుంచి సరైన సమాధానాలు రాలేదని సమాచారం.



ఎల్సీనగర్, మార్చి 23 (భారత శక్తి): రాష్ట్ర ప్రభుత్వం - కేంద్ర ప్రభుత్వం ఒకరిపై ఒకరు నెలం వేసుకుంటూ ఆడుతున్న ఈ దొంగ నాటకాల వల్లే ఇప్పుడు గ్యాస్ కొరత పరిస్థితి ఏర్పడిందని ఎల్సీనగర్ నియోజకవర్గ సీనియర్ బీఆర్ఎస్ నాయకులు ఆరోపించారు. దానిలో భాగంగా సోమవారం ఎల్సీనగర్ చౌరస్తా వద్ద నిర్వహించిన ధర్నా కార్యక్రమంలో నియోజకవర్గ పరిధిలోని పలువురు బీఆర్ఎస్ నాయకులు పాల్గొన్నారు. ఈ సందర్భంగా పలువురు మాట్లాడుతూ, కేంద్ర ప్రభుత్వం మాత్రం "గ్యాస్ సప్లై ఎక్కడా ఆగలేదు, అన్నీ సక్రమంగా జరుగుతున్నాయి" అంటోంది. రాష్ట్ర ప్రభుత్వం అయితే "కేంద్రం నుంచి సరైన సరఫరా లేకపోవడం వల్లే సమస్యలు వస్తున్నాయి" అని చెబుతోంది. ఈ ఇద్దరి పరస్పర ఆరోపణల మధ్యలో సామాన్య ప్రజలే తీవ్రంగా నష్టపోతున్నారు. కమర్షియల్ గ్యాస్ సిలిండర్లు దొరకక రోజూవారి జీవనంపై ఆధారపడే ఆటో డ్రైవర్లు, టిఫిన్ సెంటర్ యజమానులు, ఓల్డ్ ఏజ్ పోస్టు వంటి అనేక వర్గాలు తీవ్ర

గ్యాస్ కొరతపై ధర్నా నిర్వహించిన బీఆర్ఎస్ నాయకులు

ఇబ్బందులు పడుతున్నారు. ఇలాంటి పరిస్థితిలో, గ్యాస్ కొరతను సృష్టించి భౌతిక మార్కెట్లో అమ్మడం జరుగుతుందనే ఆరోపణలు వస్తున్నాయి. ఇది నిజమైతే, అది హార్టిగా అన్యాయం. ప్రజల అవసరాలను దృష్టిలో పెట్టుకుని, సరఫరా వ్యవస్థలో పారదర్శకత తీసుకురావడం, బాధ్యత వహించడం ప్రభుత్వాల బాధ్యత. అవసరమైన చోట బాధ్యత తీసుకుని సమస్యను వెంటనే పరిష్కరించాలి. ఐదు రాష్ట్రాల (అస్సాం, తమిళనాడు, వెస్ట్ బెంగాల్, పాండిచేరి, కేరళ) ఎన్నికల నేపథ్యంలో కేవలం 50 రూపాయలు మాత్రమే పెంచడం జరిగింది. ఈ ఎన్నికల నేపథ్యంలో గ్యాస్ సిలిండర్ పైన ధరలు పెంచితే రాబోయే ఎలక్షన్లో ఇబ్బందికరమైన పరిస్థితి వస్తుందని ఎన్నికల తరువాత డోమెస్టిక్, కమర్షియల్ గ్యాస్ సిలిండర్లపై ధరీగా రేట్లు పెంచనున్న కేంద్ర ప్రభుత్వం. ఎన్నికలు అయిపోయిన వెంటనే మరో 50



రూపాయలు పెంచే యోజనలో ప్రభుత్వం ఉన్నట్టు సమాచారం. కేంద్ర-రాష్ట్ర ప్రభుత్వాల ఈ దొంగ నాటకాలలో సామాన్య ప్రజలే నష్టపోతున్నారు. ఈ కార్యక్రమంలో గజ్జెల మధుసూదన్ రెడ్డి, అనంతుల రాజిరెడ్డి, బిచ్చెనేపల్లి వెంకటేశ్వర్ రావు, మాజీ కార్పొరేటర్లు కొప్పుల విరల్ రెడ్డి, చెరుకు సంగీష్ ప్రశాంత్ గౌడ్, జిల్లా రాజశేఖర్ రెడ్డి, పద్మశ్రీనివాస్ నాయక్, సామ తిరుమల రెడ్డి, భవాని ప్రవీణ్ కుమార్, జిన్నారం విరల్ రెడ్డి, సాంటి చంద్రశేఖర్ రెడ్డి, మహిళా అధ్యక్షురాలు రంగేశ్వరి నాయుడు, డివిజన్ అధ్యక్షులు కటికరెడ్డి అరవింద్ రెడ్డి, సత్యం చారి, వరప్రసాద్ రెడ్డి, లింగాల రాహుల్ గౌడ్, చింతల రవికుమార్, శ్రీధర్ గౌడ్, రాజిరెడ్డి, జక్కడి మల్లారెడ్డి, చిరంజీవి, శ్రీశైలం యాదవ్, రోజారెడ్డి పలువురు ఉద్యమకారులు, నాయకులు, మహిళలు, కార్యకర్తలు తదితరులు పాల్గొన్నారు.



జర్నలిస్టుల ధిక్కార స్వరం.. రేపు 'చలో హైదరాబాద్'

- * బడ్జెట్లో మొండిచేయి.. హామీలు గాలితే!
- * అక్రెడిటేషన్లు, హెల్త్ కార్డులపై ప్రభుత్వం నిర్లక్ష్యం
- * బి అండ్ పీఆర్ కార్యాలయం ముట్టడికి టీడబ్ల్యూజేఎఫ్ పిలుపు

ఎదుర్కొంటున్న సమస్యలను ఆయన వికరువు పెట్టారు:

- * అక్రెడిటేషన్లు: ప్రభుత్వం కొలువుదీరి రెండేళ్లు గడిచినా కొత్త అక్రెడిటేషన్ కార్డులు జారీ చేయలేదు.
- * వైద్య సేవలు: జర్నలిస్టులకు అత్యవసరమైన హెల్త్ కార్డుల పంపిణీలోనూ జాప్యం జరుగుతోంది.
- * ఇళ్ల సౌకర్యాలు: సుసీకొర్పొ తీర్పును సాకుగా చూపిస్తూ ఇళ్ల సౌకర్యాల కేటాయింపు ప్రక్రియ నుంచి ప్రభుత్వం తప్పుకుంటోంది.
- * పదవీ విరమణ లబ్ధి: పొరుగు రాష్ట్రాల్లో పాతికేయిలకు పెన్షన్లు ఇస్తుండగా, మన రాష్ట్రంలో ఆదిశగా అడుగులు పడటం లేదు.
- * మీడియా అకాడమీ: అకాడమీకి గవర్నర్ కౌన్సిల్ నియమించకపోవడంతో కార్యకలాపాలు కుంటుపడుతున్నాయి.

చిన్న పత్రికలపై ఉక్కుపాదం
ఆర్ఎన్ఐ (RNI), పీఆర్ఐ (PRGI) గుర్తింపు పొందిన చిన్న, పుస్తక తరహా పత్రికలు, పీరియడికల్స్ను ప్రభుత్వం ఉద్దేశపూర్వకంగా అణిచివేస్తోందని సోమయ్య అందోళన వ్యక్తం చేశారు. గత రెండేళ్లుగా అడ్వరైజ్ మెంట్ బిల్లులు చెల్లించకపోవడంతో ఆయా సంస్థలు ఆర్థిక ఇబ్బందుల్లో ఉన్నాయని పేర్కొన్నారు. ఎంపానల్మెంట్ ప్రక్రియ నిలిపివేయడం, అక్రెడిటేషన్లు ఇవ్వకపోవడం వంటి చర్యలతో చిన్న పత్రికల ఉనికిని దెబ్బతీస్తున్నారని ఆగ్రహం వ్యక్తం చేశారు. ప్రభుత్వం ప్రతినిధి నిరసనగా చేపట్టే "చలో హైదరాబాద్" అందోళనలో రాష్ట్రవ్యాప్త జర్నలిస్టులు భారీ సంఖ్యలో పాల్గొని జయప్రదం చేయాలని ఆయన పిలుపునిచ్చారు.

బడ్జెట్లో పాదాన్యం శూన్యం:
ఇటీవల అసెంబ్లీలో ప్రవేశపెట్టిన బడ్జెట్లో జర్నలిస్టుల సంక్షేమం ప్రస్తావన లేకపోవడం దారుణమని సోమయ్య విమర్శించారు. కనీసం ఒక్క మాట కూడా చెప్పకపోవడం ప్రభుత్వం చూపుతున్న వివక్షకు నిదర్శనమని మండిపడ్డారు. ముఖ్యమంత్రి రేపంత్ రెడ్డి గత ఎన్నికల సమయంలో ఇచ్చిన ఏ ఒక్క హామీని అమలు చేయలేదని, జర్నలిస్టుల పట్ల తీవ్ర నిర్లక్ష్యం ధోరణి అవలంబిస్తున్నారని ధ్వజమెత్తారు.

అపరిష్కృతంగానే ప్రధాన సమస్యలు:
* ప్రభుత్వ వైఫల్యాల వల్ల పాత్రికేయులు

* క్షేత్రస్థాయిలో హైద్రా కమిషనర్ పర్యవేక్షణ.. పనులు వేగవంతం చేయాలని ఆదేశం

హైదరాబాద్, మార్చి 23 (భారత శక్తి) : మూసాపేటలోని కాముని చెరువు పునరుద్ధరణ పనులపై హైద్రా (HYDRAA) దృష్టి సారించింది. సోమవారం హైద్రా కమిషనర్ రంగనాథ్ క్షేత్రస్థాయిలో పర్యటించి చెరువు ప్రస్తుత పరిస్థితిని, జరుగుతున్న పనులను సమీక్షించారు. రెండో విడతలో భాగంగా పునరుద్ధరణకు ఎంపిక చేసిన 14 చెరువుల జాబితాలో కాముని చెరువు కూడా ఉంది.

స్థానికుల ఇబ్బందులు - వివరాలు

చెరువు పనుల సందర్భంగా స్థానిక నివాసితులు కమిషనర్ను కలిసి తమ గొడు వెళ్లబోసుకున్నారు. కూకట్ పల్లి నల్ల చెరువు తరహాలోనే దీనిని కూడా సర్కారే సుందరంగా తీర్చిదిద్దాలని వారు కోరారు.

- * దోమల మోత: చెరువులో పేరుకుపోయిన గుర్రపుడెక్క కారణంగా దోమల ఉధృతి విపరీతంగా పెరిగిందని, కనీసం తలుపులు తీసి పరిస్థితి కూడా లేదని ఆవేదన వ్యక్తం చేశారు.
- * దుర్వాసన: మురుగు నీరు చేరడంతో వస్తున్న దుర్బంధం వల్ల పరిసర ప్రాంతాల్లో జీవించడం సరకప్రాయంగా మారిందని వివరించారు.

కాముని చెరువుకు పునర్జీవం...!



సాంకేతిక అనుమతుల నిరీక్షణ

చెరువు పనుల జాప్యంపై కమిషనర్ అధికారులను ఆరా తీశారు. దీనిపై స్పందించిన పర్యవేక్షక అధికారులు.. హెచ్ఎండిఎ (HMDA) నుంచి రావాల్సిన సాంకేతిక అనుమతులు ఇంకా పెండింగ్లో ఉన్నాయని తెలిపారు. అనుమతులు వచ్చిన వెంటనే పనులు వేగవంతం చేస్తామని వివరించారు.

అధికారులకు కీలక ఆదేశాలు

- * పరిస్థితిని గమనించిన కమిషనర్ అధికారులకు పలు సూచనలు చేశారు:
- * తక్షణ చర్యలు: అనుమతులతో సంబంధం లేకుండా, తక్షణమే గుర్రపుడెక్కను తొలగించి, నిల్వ ఉన్న మురుగు నీటిని బయటకు పంపేలా

చర్యలు చేపట్టాలి.

- * కాలువ పనుల పరిశీలన: కాముని చెరువు నుంచి మూసాయి కుంటకు వెళ్లే వరద కాలువ నిర్మాణాన్ని పరిశీలించి, అక్కడ ఉన్న సాంకేతిక లోపాలను నిర్మాణ దశలోనే సరిదిద్దాలని ఇరిగేషన్ అధికారులను ఆదేశించారు.
- * వార్షిక లక్ష్యం: ఈ వర్షాకాలం ప్రారంభమయ్యే నాటికి పునరుద్ధరణ పనులు పూర్తి చేసి, చెరువులోకి స్వచ్ఛమైన నీరు చేరేలా చూడాలని స్పష్టం చేశారు.
- * వరద ప్రమాహానికి ఎలాంటి అటంకం కలగకుండా కాలువ నిర్మాణ పనులు పూర్తి చేయాలని సంబంధిత నిర్మాణ సంస్థ ప్రతినిధులకు కమిషనర్ దిశానిర్దేశం చేశారు.

అసెంబ్లీ ముట్టడికి యత్నం: బీజేపీ నేతల ముందస్తు అరెస్టు

* హయత్ నగర్లో మాజీ కార్పొరేటర్ సహా పలువురు పోలీసుల అదుపులోకి

హయత్ నగర్, మార్చి 23 (భారత శక్తి) : రాష్ట్ర ప్రభుత్వం వైఖరిని నిరసిస్తూ బీజేపీ రాష్ట్ర శాఖ పిలుపునిచ్చిన 'అసెంబ్లీ ముట్టడి' కార్యక్రమం ఉద్రిక్తతకు దారితీసింది. శాంతిభద్రతల దృష్ట్యా పోలీసులు సోమవారం తెల్లవారుజామున బీజేపీ నాయకులను ముందస్తుగా అరెస్టు చేశారు.

పోలీస్ స్టేషన్ కు తరలింపు:
హయత్ నగర్ మాజీ కార్పొరేటర్ కల్లెం నవజీవన్ రెడ్డిని, రంగారెడ్డి జిల్లా ప్రధాన కార్యదర్శి బండారి భాస్కర్ ను పోలీసులు వారి నివాసాల వద్ద అదుపులోకి తీసుకున్నారు. వీరితో పాటు బీజేపీ డివిజన్ అధ్యక్షుడు గంగాని శ్రీనివాస్, జిల్లా ఎస్సీ మోర్సా ప్రధాన కార్యదర్శి పారంద మహేష్, నాయకుడు భరత్ తదితరులను ముందస్తుగా



అరెస్టు చేసి హయత్ నగర్ పోలీస్ స్టేషన్ కు తరలించారు.

ప్రజాస్వామ్య హక్కుల హరణే: బీజేపీ
ఈ సందర్భంగా అరెస్టు అయిన నాయకులు మాట్లాడుతూ.. ప్రజా సమస్యలపై నిరసన తెలిపే హక్కును ప్రభుత్వం కాలరాస్తోందని విమర్శించారు. శాంతియుతంగా చేపట్ట

తల పెట్టిన అసెంబ్లీ ముట్టడిని అడ్డుకోవడం ప్రజాస్వామ్య విరుద్ధమని మండిపడ్డారు. అరెస్టులతో ఉద్యమాలను ఆపలేరని, ప్రజా పక్షాన తమ పోరాటం కొనసాగుతుందని వారు స్పష్టం చేశారు. ముందస్తు అరెస్టుల నేపథ్యంలో నియోజకవర్గ వ్యాప్తంగా పోలీసులు గట్టి నిఘా ఏర్పాటు చేశారు.



అనాథ గృహానికి రూ. 60 వేల రూపాయల పుస్తకాలు, రేషన్ విరాళం

ఎల్సీనగర్, మార్చి 23 (భారత శక్తి): జర్నలిస్ట్ల ఉంటున్న నాయుడు బుద్ధ, అమెరికాలో ఉంటున్న దుర్గ మిత్రులు కలిసి సోమవారం ఎల్సీనగర్ లోని అనాథ విద్యార్థి గృహ విద్యార్థులకు రూ. 60 వేల విలువ గల రేషన్, సోట్ బుక్స్, పోస్ట్ పరిక్షల బుక్స్ ను గృహ అధ్యక్షులు మార్గం రాజేష్ సమక్షంలో విరాళంగా అందచేశారు. ఈ సందర్భంగా నాయుడు బుద్ధ మాట్లాడుతూ, అనాథ విద్యార్థి గృహం ఒక అద్భుతమైన వసతి గృహమని, కమిటీ వారు అనాథ పిల్లలను చేర దీని వారికి భోజన, వసతి, విద్యా, వైద్య, సకల సౌకర్యాలు కల్పించి,

వారి భవిష్యత్తుకు నిరంతరంగా కృషి చేస్తున్నారని తెలిసి వ్యక్తిగతంగా సందర్శించినప్పుడు, వారి కోరిక మేరకు విద్యార్థులకు రేషన్, బుక్స్ ను అందచేశామని తెలిపారు. అమెరికాలో ఉంటున్న నా మిత్రురాలు నర్మక విద్యార్థుల అవసరాలు తెలియచేయగానే, ఆమె కూడా ఈ విరాళంలో భాగస్వామ్య అయ్యారని తెలిపారు. అనంతరం నాయుడు బుద్ధ, గీత దంపతుల కుమారుడు ప్రణయ్ 18 వ జన్మదినం సందర్భంగా విద్యార్థులకు ప్రత్యేకమైన విందు భోజనం ఏర్పాటు చేశారు.

హిందూ సమాజం సంఘటితమైతేనే దేశాభివృద్ధి

* హయత్ నగర్ సమైక్యంలో కల్లెం నవజీవన్ రెడ్డి

హయత్ నగర్, మార్చి 23 (భారత శక్తి): హిందూ సమాజం ఐకమత్యంగా ఉండి, ధర్మబద్ధంగా వ్యవహరించినప్పుడే దేశం శక్తివంతంగా మారుతుందని హయత్ నగర్ తాజా మాజీ కార్పొరేటర్ కల్లెం నవజీవన్ రెడ్డి పేర్కొన్నారు. ఉమ్మడి హయత్ నగర్ డివిజన్ పరిధిలోని సూర్య నగర్ కాలనీలో నిర్వహించిన 'హిందూ సమైక్యం' కార్యక్రమంలో ఆయన పాల్గొన్నారు. హిందూ సమాజంలో ఏకాత్మతను చాటడం, స్వధర్మం పట్ల అవగాహన కల్పించడం లక్ష్యంగా జరిగిన ఈ సభలో ఆయన కీలక ప్రసంగం చేశారు.

* సంస్కృతి పరిరక్షణలో యువత పాత్ర కీలకం

ప్రతి ఒక్కరూ తమ మూలాలను, సంస్కృతి సంప్రదాయాలను గౌరవించుకోవాలని నవజీవన్ రెడ్డి సూచించారు. దేశభక్తి, సేవాగుణం కలిగిన సమాజాన్ని నిర్మించడంలో యువత క్రియాశీలక



పాత్ర పోషించాలన్నారు. యువతలో ధర్మబద్ధత పెంపొందించడం నేటి కాలంలో అత్యంత అవశ్యకమని ఆయన అభిప్రాయపడ్డారు.

* లవ్ జిహాద్ పై అప్రమత్తత అవసరం

సమాజంలో చోటుచేసుకుంటున్న కొన్ని పోకడల పట్ల హిందూ సమాజం అప్రమత్తంగా ఉండాలని ఆయన పిలుపునిచ్చారు.

* మోసపూరిత ప్రేమ: లవ్ జిహాద్ వంటి అంశాలపై యువత జాగ్రత్తగా ఉండాలని, ప్రేమ పేరుతో జరిగే మోసాలకు గురికావద్దని

హెచ్చరించారు.

- * నైతిక విలువలు: ఏ సంబంధమైనా పరస్పర గౌరవం, నిజాయితీపై ఆధారపడాలే తప్ప బలవంతం లేదా మోసం ఉండకూడదని స్పష్టం చేశారు.
- * తల్లిదండ్రుల బాధ్యత.. సమాజ చైతన్యం: పిల్లల పెంపకం విషయంలో తల్లిదండ్రులు ప్రత్యేక శ్రద్ధ వహించాలని నవజీవన్ రెడ్డి కోరారు. "పిల్లలతో తగిన సమయం గడుపుతూ వారికి సరైన మార్గదర్శనం చేయాలి. ఇంట్లోనే ధర్మం పట్ల అవగాహన కల్పించాలి. సమాజంలో చైతన్యం పెరిగి ఉన్నప్పుడే అరాచకాలను అడ్డుకోగలం" అని ఆయన వ్యాఖ్యానించారు. సమాజంలో ఐక్యత, సౌభ్రాతృత్వం పెరిగినప్పుడు ఎలాంటి సవాళ్లైనా ఎదుర్కోవడం సాధ్యమవుతుందని, శాంతిభద్రతల పరిరక్షణలో ప్రతి ఒక్కరూ భాగస్వాములు కావాలని కోరారు.

